

32002L0037

L 117/10

IL-ĠURNAL UFFIĊJALI TAL-KOMUNITAJIET EWROPEJ

4.5.2002

## ID-DIRETTIVA TAL-KUMMISSJONI 2002/37KE

tat-3 ta' Mejju 2002

li temenda d-Direttiva tal-Kunsill 91/414/KEE li tinkludi l-*ethofumesate* bħala sustanza attiva

(Test bir-relevanza ŻEE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi il-Komunità Ewropea,

Wara li kkunsidrat id-Direttiva tal-Kunsill 91/414/KEE tal-15 ta' Lulju 1991 li tikkonċerna t-tpoġġija fis-suq ta' prodotti ta' protezzjoni tal-pjanti<sup>(1)</sup>, kif l-aħhar emendata bid-Direttiva tal-Kummissjoni 2002/18/KE<sup>(2)</sup>, u partikolarment fl-Artikolu 6 (1) tagħha,

Billi:

- (1) Ir-Regolament tal-Kummissjoni (KEE) Nru 3600/92 tal-11 ta' Diċembru 1992 li jstabbilixxi r-regoli dettaljati għall-implimentazzjoni ta' l-ewwel stadju tal-programm ta' xogħol li hemm referenza dwaru fl-Artikolu 8(2) tad-Direttiva tal-Kunsill 91/414/KEE li tikkonċerna t-tpoġġija fis-suq ta' prodotti ta' protezzjoni tal-pjanti<sup>(3)</sup>, kif l-aħhar emendata bir-Regolament (KE) Nru 2266/2000<sup>(4)</sup>, jipprovdi għall-adozzjoni ta' lista ta' sustanzi attivi ta' prodotti ta' protezzjoni tal-pjanti biex ikunu assessjati, b'harsa għall-inkluzjoni futura tagħhom fl-Anness I tad-Direttiva 91/414/KEE Dik il-lista tinsab fir-Regolament tal-Kummissjoni (KE) Nru 933/94 tas-27 ta' April 1994 li jstabbilixxi s-sustanzi attivi ta' prodotti tal-protezzjoni tal-pjanti u li jinnomina r-rapporteur ta' l-Istati Membri għall-implimentazzjoni tar-Regolament tal-Kummissjoni (KEE) Nru 3600/92<sup>(5)</sup>, kif l-aħhar emendat bir-Regolament (KE) Nru 2230/95<sup>(6)</sup>, u tinkludi l-*ethofumesate*.
- (2) Għall-*ethofumesate* l-effetti fuq is-saħħa umana u l-ambjent ġew assessjati bi qbil mad-disposizzjonijiet stabbiliti fir-Regolament (KEE) Nru 3600/92 għal sensiela ta' uzi pproponuti min-notifikaturi. Bir-Regolament (KE) Nru 933/94, kif emendat bir-Regolament (KE) Nru 491/95/<sup>(7)</sup>, l-Isvezja kienet innominata bħala Stat Membru *rapporteur*. L-Isvezja sottomettiet ir-rapporti u r-rakkomandazzjonijiet ta' assessjar rilevanti lejn il-Kummissjoni fit-2 ta' Ottubru 1998 bi qbil mal-Artikolu 7(1) (ċ) tar-Regolament (KEE) Nru 3600/92.
- (3) Dan ir-rapport ta' assessjar kien ġie rivedut mill-Istati Membri u mill-Kummissjoni fi ħdan il-Kumitat Permanenti dwar il-Katina ta' l-Ikel u s-Saħħa ta' l-Animali. L-analizi kienet iffinalizzata fis-26 ta' Frar 2002 fil-format tar-rapport analizzat tal-Kummissjoni għal *ethofumesate*.
- (4) L-analizi ma wriet l-ebda mistoqsijiet jew problemi, li kien jitolbu xi konsultazzjoni tal-Kumitat Xjentifiku dwar il-Pjanti.

- (5) Minn eżamijiet varji li saru deher li l-prodotti ta' protezzjoni tal-pjanti li fihom *ethofumesate* jistgħu jintalbu li jissodisfaw, b'mod ġenerali, il-htigiet stabbiliti fl-Artikolu 5(1)(a) u (b) tad-Direttiva 91/414/KEE, partikolarment fir-rigward ta' l-użi li kienu eżamanati u ddettaljati fir-rapport ta' l-analizi tal-Kummissjoni. Huwa għalhekk xieraq li jkun inkluz l-*ethofumesate* fl-Anness I ma' dik id-Direttiva, biex ikun assigurat li fl-Istati Membri kollha jkun jistgħu jingħataw awtorizzazzjonijiet ta' prodotti ta' protezzjoni tal-pjanti li fihom l-*ethofumesate*, bi qbil mad-disposizzjonijiet tad-Direttiva 91/414/KEE.

- (6) Ir-rapport ta' l-analizi tal-Kummissjoni huwa mehtieg għall-implimentazzjoni xierqa mill-Istati Membri, ta' diversi sezzjonijiet ta' principji uniformi stabbiliti fid-Direttiva 91/414/KEE. Huwa, għalhekk, xieraq li jkun ipprovdut li r-rapport ta' l-analizi finali, għajr għall-informazzjoni kunfidenzjali, ikun aċċessibbli jew magħmul aċċessibbli mill-Istati Membri għall-konsultazzjoni minn xi partijiet interessati. Jekk ir-rapport ta' l-analizi jkun irid jiġi aġġornat biex jikkunsidra l-progressi tekniċi u xjentifiċi, il-kondizzjonijiet għall-inkluzjoni tas-sustanza kkonċernata fl-Anness I tad-Direttiva 91/414/KEE għandhom ikunu emendati wkoll bi qbil ma' dik id-Direttiva.

- (7) Perijodu raġjonevoli għandu jithalla jgħaddi qabel sustanza attiva tkun inkluzja fl-Anness I biex jingħataw permess lill-Istati Membri u lill-partijiet interessati biex jieħdu l-passi preparatorji mehtieġa.

- (8) Wara l-inkluzjoni, l-Istati Membri għandhom jingħataw perijodu raġjonevoli li fih jimplementaw id-disposizzjonijiet tad-Direttiva 91/414/KEE fir-rigward ta' prodotti ta' protezzjoni tal-pjanti li fihom l-*ethofumesate*, u partikolarment, biex jirrevedu l-awtorizzazzjonijiet eżistenti bi qbil mad-disposizzjonijiet tad-Direttiva 91/414/KEE biex jassiguraw li l-kondizzjonijiet fir-rigward ta' l-*ethofumesate* stabbiliti fl-Anness I tad-Direttiva 91/414/KEE ikunu sodisfatti. Perijodu itwal għandu jkun ipprovdut li fih *dossier* komplut għal kull prodott tal-protezzjoni tal-pjanti, li jissodisfa l-htigiet ta' l-Annessi II u III tad-Direttiva 91/414/KEE għandu jkun issottomess u li dak il-prodott għandu jkun evalwat mill-ġdid bi qbil mal-principji uniformi stabbiliti fid-Direttiva 91/414/KEE.

<sup>(1)</sup> ĠU L 230, tad-19.08.91, p. 1.

<sup>(2)</sup> ĠU L 55, tas-26.02.02, p. 29.

<sup>(3)</sup> ĠU L 366, tal-15.12.1992, p. 10.

<sup>(4)</sup> ĠU L 259, tat-13.10.2000, p. 27.

<sup>(5)</sup> ĠU L 107, tat-28.04.1994, p. 8.

<sup>(6)</sup> ĠU L 225, tat-22.9.1995, p. 1.

<sup>(7)</sup> ĠU L 49, ta' l-4.3.1995, p. 50.

- (9) Huwa għalhekk mehtieg li tkun emendata d-Direttiva 91/414/KEE kif xieraq.
- (10) Il-mizuri li hemm provvediment dwarhom f'din id-Direttiva huma bi qbil ma' l-opinjoni tal-Kumitat Permanenti tal-Katina ta' l-Ikel u s-Sahha ta' l-Animali,

ADOTTAT DIN ID-DIRETTIVA:

#### Artikolu 1

L-Anness I tad-Direttiva 91/414/KEE huwa hawnhekk emendat kif stabbilit fl-Anness ta' din id-Direttiva.

#### Artikolu 2

L-Istati Membri għandhom iżommu aċċessabbli r-rapport ta' l-analiżi għall-*ethofumesate*, għajr għall-informazzjoni kunfidenzjali fil-qofol ta' dak li jfisser l-Artikolu 14 tad-Direttiva 91/414/KEE, għall-konsultazzjoni minn partijiet interessati jew għandhom jagħmluh aċċessibbli għalihom fuq talba speċifika.

#### Artikolu 3

L-Istati Membri għandhom jadottaw u jipubblikaw sal-31 ta' Awissu 2003 l-aktar tard il-liġijiet, ir-regolamenti u d-disposizzjonijiet amministrattivi mehtieġa biex ikunu konformi ma' din id-Direttiva. Għandhom jinfurmaw lill-Kummissjoni minnufih dwar dan.

Għandhom japplikaw dawk id-disposizzjonijiet mill-1 ta' Settembru 2003.

Meta l-Istati Membri jadottaw dawk id-disposizzjonijiet, dawn għandhom ikollhom referenza għal din id-Direttiva jew għandhom jkun akkumpanjati b'din ir-referenza fl-okkażjoni tal-pubblikazzjoni uffiċjali tagħhom. L-Istati Membri għandhom jiddeterminaw kif għandha ssir din it-tip ta' referenza.

#### Artikolu 4

1. L-Istati Membri għandhom jirrevedu l-awtorizzazzjoni għal kull prodott tal-protezzjoni tal-pjanti li fih l-*ethofumesate* biex jassiguraw li l-kondizzjonijiet irrelatati ma' l-*ethofumesate* stabbiliti fl-Anness I tad-Direttiva 91/414/KEE ikun hemm konformità magħhom. Meta mehtieg, għandhom jemendaw jew jirtiraw l-awtorizzazzjoni bi qbil mad-Direttiva 91/414/KEE qabel l-1 ta' Settembru 2003.

2. L-Istati Membri għandhom, għal kull prodott awtorizzat tal-protezzjoni tal-pjanti li fih l-*ethofumesate* jew bhala l-unika sustanza attiva jew bhala waħda minn diversi sustanzi attivi li kollha kienu elenkati fl-Anness I tad-Direttiva 91/414/KEE sal-1 ta' Marzu 2003, jevalwaw mill-gdid il-prodott bi qbil mal-prinċipji uniformi li hemm provvediment dwarhom fl-Anness VI tad-Direttiva 91/414/KEE, fuq il-bażi ta' *dossier* li jissodisfa l-htigiet ta' l-Anness III tiegħu. Fuq il-bażi ta' dik l-evalwazzjoni, għandhom jiddeterminaw jekk il-prodott jissodisfa il-kondizzjonijiet stabbiliti fl-Artikolu 4(1) (b), (c), (d) u (e) tad-Direttiva 91/414/KEE. Meta mehtieg u sat-28 ta' Frar 2007 l-aktar tard, għandhom jemendaw jew jirtiraw l-awtorizzazzjoni għal kull prodott bhal dan tal-protezzjoni ta' pjanti.

#### Artikolu 5

Din id-Direttiva għandha tidhol fis-sehh fl-1 ta' Marzu 2003.

#### Artikolu 6

Din id-Direttiva hija indirizzata lill-Istati Membri.

Magħmula fi Brussel, fit-3 ta' Mejju 2002.

Għall-Kummissjoni

David BYRNE

Membre tal-Kummissjoni

ANNEX

Fl-Anness I ir-ringiela li ġejja hija miżjuda fi tmiem tat-tabella:

Nru	Isem komuni, numri ta' identifikazzjoni	Isem IUPAC	Purità <sup>(1)</sup>	Dhul fis-sehh	Skadenza ta' l-inklużjoni	Disposizzjonijiet speċifiċi
"29	Ethofumesate Nru CAS 26225-79-6 Nru CICALP 223	(±)-2-ethoxy-2,3-dihydro-3,3-dimethylbenzo-furan-5-ylmethanesulfonate	960 g/kg	fl-1 ta' Marzu 2003.	fit-28 ta' Frar 2013.	Użi bhala erbicida biss jistgħu jkunu awtorizzati Għall-implimentazzjoni tal-prinċipji uniformita' l-Anness VI, il-konklużjonijiet tar-rapport ta' l-analiżi dwar l-ethofumesate, u partikolarment l-Appendiċi I u II tiegħu, kif iffinalizzat fil-Kumitat Permanenti tal-Katina ta' l-lkel u s-Saħħa ta' l-Animali fis-26 ta' Frar 2002 għandhom ikunu meqjusa. F'dan l-assessjar totali l-Istati Membri għandhom jagħtu attenzjoni partikolari għall-protezzjoni ta' l-ilma sotterranean, meta s-sustanza tkun applikata.fir-regġjuni b'hamrija vulnerabbli u/jew kondizzjonijiet klimatiċi u għandhom japplikaw il-miżuri ta' mitigazzjoni tar-riskju, meta xieraq.

<sup>(1)</sup> Aktar dettalji fuq l-identità u l-ispeċifikazzjoni ta' sustanza attiva huma ipprovduti fir-rapport ta' l-analiżi."